

महाराष्ट्र शासन
सामान्य प्रशासन विभाग
शासन आदेश क्रमांक: कअनि - ११२१/प्र.क्र.१८/१४-ब
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२
दिनांक: ११ ऑगस्ट, २०२१

आदेश

श्रीमती वर्षा सं.भगत, कक्ष अधिकारी, जलसंपदा विभाग यांच्या सेवा विधि व न्याय विभागाच्या अधिपत्याखालील श्रीसिद्धिविनायक गणपती मंदिर न्यास, प्रभादेवी, मुंबई या आस्थापनेवरील उपकार्यकारी अधिकारी या पदावर प्रतिनियुक्तीने एक वर्ष कालावधीसाठी खालील अटीच्या अधीन राहून उपलब्ध करून देण्यात येत आहेत.

अ) श्रीमती वर्षा सं.भगत, कक्ष अधिकारी हे ज्या तारखेला प्रतिनियुक्तीच्या पदावर रुजू होतील त्या तारखेपासून प्रतिनियुक्तीच्या सेवेचा प्रारंभ होईल आणि ती सेवा ज्या तारखेला ते आपल्या शासकीय पदाचा कार्यभार पुन्हा स्विकारतील त्या तारखेला समाप्त होईल.

ब) जर त्यांची सेवा लोकसेवेच्या हिताच्या दृष्टीने शासनाला आवश्यक वाटली तर प्रतिनियुक्तीचा कालावधी संपण्यापूर्वी कोणत्याही वेळी त्यांना परत बोलावून घेण्याचा अधिकार शासन/सक्षम प्राधिकारी राखून ठेविल.

क) जर त्यांची सेवा स्वीयेत्तर नियोक्त्याला आवश्यक वाटली नाही तर त्यांना मूळ विभागाकडे परत पाठवण्याची मुभा स्वीयेत्तर नियोक्त्याला राहिल. मात्र याप्रमाणे परत पाठवण्यापूर्वी स्वीयेत्तर नियोक्त्याने शासनाला/ सक्षम प्राधिकार्याला तीन महिन्यांची नोटीस दिली पाहिजे; आणि

ड) त्यांनी मूळ विभागाकडे परत जाण्याचा आपला उद्देश आहे अशी कमीत कमी तीन महिन्यांची लेखी नोटीस शासनाला/ सक्षम प्राधिकार्याला दिल्यानंतर त्यांना मूळ विभागाकडे परत येण्याची मुभा राहिल.

२. म.ना.से.(पदग्रहण अवधी, स्वीयेत्तर सेवा ..इ) नियम १९८१ मधील नियम ४० (परिशिष्ट दोन) व सामान्य प्रशासन विभाग, शासन निर्णय, दिनांक १७.१२.२०१६ मधील तरतुदी विचारात घेऊन, जलसंपदा विभाग तसेच विधि व न्याय विभाग यांनी श्रीमती वर्षा सं.भगत यांच्या प्रतिनियुक्तीबाबतच्या अटी व शर्ती, आपापसात सल्लामसलत करून ठरवाव्यात.

३. श्रीमती भगत यांच्या इतर सर्व प्रशासकीय बाबी जलसंपदा विभाग व विधि व न्याय विभाग यांचेमार्फत हाताळण्यात येतील.

४. श्रीमती भगत यांना प्रतिनियुक्तीच्या ठिकाणी रुजू होण्यासाठी जलसंपदा विभागाने तत्काळ कार्यमुक्त करावे. तसेच त्यांना प्रतिनियुक्तीच्या ठिकाणी हजर होण्यासाठी कार्यमुक्त केल्याचा दिनांक व त्यांचा प्रतिनियुक्तीचा कालावधी समाप्त होण्याचा दिनांक स्पष्टपणे आदेशात नमूद करावा. तसेच सदर दिनांकास श्रीमती भगत यांच्या प्रतिनियुक्तीच्या सेवा मूळ विभागात आपोआप प्रत्यावर्तित होतील असेही प्रतिनियुक्तीच्या आदेशात स्पष्टपणे नमूद करावे.

५. प्रतिनियुक्ती ही संबंधित कर्मचा-याची व प्रतिनियुक्तीवरील कार्यालयाची तात्पुरती व्यवस्था असून संबंधित कर्मचा-याची प्रतिनियुक्तीने नेमणूक करण्यात आल्यामुळे तो कार्यरत असलेल्या विभागात त्या कर्मचा-याची कमतरता रिक्त पदांअभावी नेहमी जाणवते. प्रतिनियुक्तीच्या ठिकाणावरील कार्यालयाने सदरहू कर्मचा-याचा प्रतिनियुक्तीचा कालावधी समाप्त होताच, त्याची सेवा त्याच्या मूळ विभागास प्रत्यावर्तित करावी.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२१०८१११८०१३९७९०७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ग. भि. गुरव)
अवर सचिव, महाराष्ट्र शासन

प्रति,

श्रीमती वर्षा सं.भगत, कक्ष अधिकारी, जलसंपदा विभाग, मंत्रालय, मुंबई -३२.

प्रत,

- १) अपर मुख्य सचिव/प्रधान सचिव/सचिव, उद्योग, जलसंपदा विभाग /विधि व न्याय विभाग, मंत्रालय, मुंबई - ४०० ०३२.
- २) सह/उप सचिव (आस्थापना), जलसंपदा विभाग, मंत्रालय, मुंबई-४०० ०३२.
- ३) सह/उप सचिव (का.१६), विधि व न्याय विभाग, मंत्रालय, मुंबई ४०० ०३२.
- ४) अध्यक्ष, श्रीसिद्धिविनायक गणपती मंदिर न्यास, प्रभादेवी, मुंबई.
- ५) कार्यकारी अधिकारी, श्रीसिद्धिविनायक गणपती मंदिर न्यास, प्रभादेवी, मुंबई.
- ६) निवड नस्ती / संग्रहार्थ.